

**Nota ta' spjegazzjoni li takkumpanja l-proposta għall-emendar tar-Regolament 1408/2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis* fis-settur tal-agrikoltura**

L-għan ta' din in-nota huwa li tiċċara l-oġġettiv u l-kamp ta' applikazzjoni tal-emenda proposta tar-Regolament 1408/2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajnuna *de minimis* fis-settur tal-agrikoltura ("ir-Regolament 1408/2013"). Takkumpanja l-konsultazzjoni dwar il-proposta li se tkun miftuħa sal-21.07.2024.

Iċ-ċittadini, l-organizzazzjonijiet u l-awtoritajiet pubbliċi mistednin jagħtu l-fehmiet tagħhom dwar l-emenda proposta.

Il-partijiet ikkonċernati mistidnin jipprovdu l-kummenti tagħhom f'format elettroniku u jenhtieg li jindikaw b'mod ċar jekk it-tweġiba tagħhom hijiex kunfidenzjali. F'dan il-każ, jenhtieg li tiġi pprovduta wkoll verżjoni mhux kunfidenzjali tat-tweġiba, li tkun tista' tiġi ppubblikata fis-sit web tad-DĠ Kompetizzjoni.

## **1. Kuntest**

"Għajnuna *de minimis*" hija għajnuna tant żgħira li titqies li ma tfixkilx il-kompetizzjoni jew li taffettwa l-kummerċ bejn l-Istati Membri. B'hekk l-għajnuna *de minimis* titqies li ma tikkostitwixxi għajnuna mill-Istat. Minhabba l-ammont limitat, ir-Regolament *de minimis* jippermetti eżenzjonijiet mill-kontroll tal-għajnuna mill-Istat għal din l-għajnuna.

Ir-Regolament 1408/2013 japplika għal għajnuna *de minimis* mogħtija lil impriži attivi fil-produzzjoni primarja ta' prodotti agrikoli. F'dawn l-aħħar snin, is-settur tal-biedja Ewropew kien qed iħabbat wiċċu ma' pressjoni inflazzjonarja u prezzijiet tal-prodotti bażiċi għoljin.

Fit-18 ta' April 2024, il-Kunsill Ewropew "hegġeg lill-Kummissjoni biex tissokta l-ħidma fuq il-possibbiltà li jiżdied il-limitu massimu fuq l-għajnuna *de minimis* għall-agrikoltura".

B'mod ġenerali, il-Kummissjoni tirrieżamina regolarment ir-regoli dwar l-għajnuna mill-Istat u tadattahom għad-dinamika tas-suq intern. Ir-regoli *de minimis* attwali se jiskadu fil-31 ta' Diċembru 2027. Madankollu, fid-dawl tal-elementi spjegati hawn fuq, il-Kummissjoni tqis li huwa xieraq li r-reviżjoni tibqa' miexja 'l quddiem.

## **2. L-Emenda Proposta**

L-emenda tindirizza żewġ aspetti ewlenin: (i) il-limiti massimi *de minimis* u (ii) ir-rekwiżiti ta' trasparenza.

### *Limitu massimu de minimis individwali*

Mill-2019, il-limitu massimu *de minimis* individwali jilhaq l-EUR 20 000 għal kull impriża fuq kwalunkwe perjodu ta' 3 snin fiskali. L-Istati Membri jistgħu jagħzlu limitu massimu oghla ta' EUR 25 000 għal kull impriża matul l-istess perjodu, sakemm jistabbilixxu registru ċentrali tal-għajnuna *de minimis*.

F'konformità mal-ġurisprudenza tal-Qrati tal-Unjoni, il-Kummissjoni ma żżidx il-limiti massimi aktar mil-livell sa fejn ma jkun hemm l-ebda riskju ta' distorsjoni tal-kompetizzjoni u l-kummerċ. Fil-verità, id-diskrezzjoni tal-Kummissjoni dwar l-iffissar tal-limiti massimi *de minimis* hija limitata.

Fid-dawl ta' dan, il-Kummissjoni tipproponi li żżid il-limitu massimu individwali għal EUR 37 000. Dan huwa kkalkulat abbażi tal-inflazzjoni attwali mill-aħħar reviżjoni tar-Regolament fl-2019, abbażi tad-[data tal-HICP tal-Eurostat](#),<sup>1</sup>, kif ukoll, b'harsa 'l quddiem, il-prospettiva tal-inflazzjoni bbażata fuq tbassir tal-Kummissjoni Ewropea fejn disponibbli (is-snin 2024 u 2025)<sup>2</sup> u l-mira tal-inflazzjoni tal-BĊE għas-snin li jifdal sat-tmiem propost tal-validità tar-Regolament (31.12.2032).

### *Limitu nazzjonali*

Minbarra l-limitu massimu *de minimis* individwali, ir-Regolament 1408/2013 jistabbilixxi wkoll limitu ta' għajna *de minimis* kumulattiv għal kull Stat Membru (l-hekk imsejjaħ "limitu nazzjonali"). Dan il-limitu massimu huwa ta' 1,25 % tal-medja tal-valur tal-ogħla 3 snin ta' produzzjoni agrikola fil-perjodu bejn l-2012 u l-2017. F'każ li Stat Membru jkun stabbilixxa regjistru ċentrali ta' għajna *de minimis*, il-limitu nazzjonali jiġi kkalkulat bħala 1,5 % tal-medja tal-valur tal-ogħla 3 snin ta' produzzjoni agrikola fil-perjodu bejn l-2012 u l-2017.

Biex taġġusta l-limiti nazzjonali, il-Kummissjoni tipproponi li testendi l-perjodu kkunsidrat għall-kalkolu, jiġifieri li tibbaża l-kalkolu fuq is-snin 2012–2023.

Minhabba l-introduzzjoni ta' regjistru *de minimis* obbligatorju (ara hawn taht), il-Kummissjoni tipproponi li tistabbilixxi limitu individwali wieħed u limitu nazzjonali wieħed, abbażi tal-istess metodoloġija li bħalissa qed tiġi applikata għall-kalkolu tal-limitu nazzjonali fl-Istati Membri li stabbilew regjistru ċentrali. Bħala tali, il-limitu massimu rivedut propost huwa kkalkulat li jilhaq il-1,5 % tal-medja tal-valur tal-ogħla 3 snin ta' produzzjoni agrikola fil-perjodu 2012–2023. Għal-limitu massimu nazzjonali għar-Renju Unit fir-rigward tal-Irlanda ta' Fuq, minhabba d-disponibbiltà tad-*data*, f'dan l-istadju jitqies il-perjodu 2012–2022.

### *Perjodu meqjus għall-valutazzjoni tal-konformità mal-limitu de minimis*

Il-Kummissjoni tipproponi li tallinja l-kalkolu mar-Regolament 2023/2832 u li tikkalkula l-ammont kumulattiv fuq tliet snin, minflok il-kalkolu attwali fuq tliet snin fiskali.

### *Trasparenza*

Biex jissodisfaw ir-rekwiżiti ta' trasparenza, bħalissa l-Istati Membri għandhom l-għażla li jistabbilixxu regjistru *de minimis* jew jiksibu awtodikjarazzjoni mill-benefiċjarji. Madankollu, il-kontroll tal-idoneità tal-2019 wera li din is-sistema mhijiex sodisfaċenti u tista' tittejjeb. Għaldaqstant, f'konformità mar-Regolament 2023/2831, li ġie rivedut reċentement, il-Kummissjoni tipproponi li jkollha regjistru obbligatorju fis-sehħ. Dan se jsaħħaħ it-trasparenza għall-partijiet ikkonċernati u l-Istati Membri u se jnaqqas il-piż amministrattiv għall-kumpaniji li bħalissa jużaw sistema ta' awtodikjarazzjoni.

---

<sup>1</sup> Data ppubblikata mill-Eurostat hawnhekk

[https://ec.europa.eu/eurostat/databrowser/view/tec00118/default/table?lang=en&category=t\\_prc.t\\_prc\\_hic\\_p](https://ec.europa.eu/eurostat/databrowser/view/tec00118/default/table?lang=en&category=t_prc.t_prc_hic_p) (aċċessata fit-3.6.2024).

<sup>2</sup> It-tbassir tar-rebbiegħa 2024 tal-Kummissjoni Ewropea ppubblikat hawnhekk [https://economy-finance.ec.europa.eu/economic-forecast-and-surveys/economic-forecasts/spring-2024-economic-forecast-gradual-expansion-amid-high-geopolitical-risks\\_en#:~:text=Activity%20in%20the%20euro%20area,0.8%25%20in%20the%20euro%20area](https://economy-finance.ec.europa.eu/economic-forecast-and-surveys/economic-forecasts/spring-2024-economic-forecast-gradual-expansion-amid-high-geopolitical-risks_en#:~:text=Activity%20in%20the%20euro%20area,0.8%25%20in%20the%20euro%20area) (aċċessat fit-3.6.2024) dwar it-tbassir għall-inflazzjoni fl-UE.

### **3. Valutazzjoni tal-impatt**

Ir-Regolament (UE) Nru 1408/2013 kien soġġett għal valutazzjoni tal-impatt fl-2019. Il-kamp ta' applikazzjoni tar-reviżjoni attwali huwa limitat għal adattamenti tekniċi, li jaġġustaw b'mod speċifiku l-limiti massimi għall-inflazzjoni u jallinjaw ir-Regolament mal-emenda reċenti tar-Regolament 2023/2831. F'dan l-isfond, ma hija meħtieġa l-ebda valutazzjoni tal-impatt.